



ID-DWANA FIL-LETTERATURA U FL-ARTI

MARTIN SPITERI

ID-DWANA FIL-LETTERATURA U FL-ARTI

Fil-publikazzjoni interessanti ta' Nicali u Favale (2004) dwar diversi aspetti tad-dwana fl-istorja, insibu li hu possibbli li ma jeżistux opri letterarji, fi proża jew poezija, li huma, kollha kemm huma, dedikati għad-dinja tad-dwana, jew li għandhom xi dwaniera bhala protagonisti. Madankollu, insibu b'ċerta frekwenza diversi referenzi għal dwaniera f'diversi opri letterarji.

L-ewwel referenza għall-professjoni ta' dwanier, jew pubblikan, insibuha fid-*De Officiis - Libro I-150* (44 QK) ta' Marku Tullju Ċicerun (106-43QK), fejn isemmi li x-xogħol ta' dwanier (portitorum) hu fost l-aktar xogħol li jattira l-odju tal-bnedmin, l-istess bħal dak tal-użura.

Anki Giovanni Boccaccio (1313-1375) fid-*Decamerone (giornata ottava, novella decima)*, li kiteb fl-1353, jagħmel aċċenn għall-attività tad-dwana: *“soleva essere, e forse che ancora oggi è, una usanza in tutte le terre marine che hanno porto, così fatta, che tutti i mercatanti che in quelle con mercantie capitano, facendole scaricare, tutte in un fondaco, il quale in molti luoghi è chiamato “dogana”, tenuta per lo Comune o per lo Signor della terra, le portano; e quivi, dando a coloro che sopra ciò sono, per iscritto, tutta la mercantia ed il pregio di quella, e dato per li detti al mercatante un magazzino nel quale esso la sua mercantia ripone, e serralo con la chiave; e li*

detti doganieri poi scrivono in sul libro della dogana a ragione del mercatante tutta la sua mercatantia, facendosi poi del loro diritto pagare al mercatante...”.

Aċċenn ieħor inqas kumplimentuż għad-dwaniera niltaqgħu miegħu fil-kummiedji ta' Ludovico Ariosto (1474-1533): *“queste cose, come a Siena giunsero, ritenute lor fur da questi pubblici ladroni, che doganieri si chiamano”*. Mentri Michelangelo Buonarroti Iż-Żgħir (1568-1646) jesprimi hekk fil-kummiedja tiegħu *La Fiera*: *“Fà che nell'arristiarti ai contrabbandi; gabellieri, stradieri, doganieri, birrigrascini, spie, non sospettino in te malizia alcuna”*.

Giovanni Francesco Gemelli Careri (1651-1725) fil-ktieb tiegħu ta' sitt volumi *Giro del Mondo* (1699), li kiteb wara vjaġġ mad-dinja ta' hames snin bejn l-1693 u l-1698, isemmi l-kontroll effettwat mid-dwaniera b'dan il-mod: *“Diligentemente i doganieri cercarono nelle nostre scarselle, per vedere se vi avevano perle o zecchini”*.

Minn-naħa tiegħu, Ippolito Nievo (1831-1861), kittieb, gurnalist u parijott Taljan tar-Risorgimento, fir-rumanz tiegħu *Le confessioni di un Italiano* (1857-58), jaċċenna li *“Appena giunti in quel porto, una turba di birri e di doganieri capitarono a bordo”*. Deskrizzjoni qasira iżda effikaċi hafna tal-ambjent



Il-kwadru ta' San Matthew ta' Caravaggio

bhala ufficjal tad-dwana mhux possibli li biex naghmlu deskrizzjoni, madankollu, hija vallapena li ngibu l-kliem li Gogol juza biex jiddeskrivi d-diligenza u l-iskruplozità: “*andava a rovistare nelle ruote, nei timoni, nelle orecchie dei cavalli e non si sa in quanti altri luoghi, dove a nessuno scrittore è mai venuto in mente di ficcare il naso, e dove è lecito ficcare il naso soltanto agli impiegati di dogana; tanto che il disgraziato viaggiatore, pur dopo aver passato la frontiera, ancora per parecchi minuti non riusciva a tornare in sè...*”.

Referenzi ohra qosra dwar dwaniera insibuhom fin-novella *I Malavoglia* (1881) ta' Giovanni Verga (1840-1922) u f'xoghlijiet ta' Gabriele D'Annunzio (1863-1938), waqt li f'sens aktar wiesgħa, ambjenti tad-dwana insibuhom trattati f'rumanzi li għandhom kontrabandisti bhala protagonisti, bhāl per eżempju, *Il piccolo alpino* (1926) ta' Salvator Gotta (1887-1980) u *L'amante dell'orsa maggiore* (1937) ta' Sergjusz Piasecki (1901-1964).

Mid-dwanier Raffaele Carrieri (1905-1984) għandna gabra ta' poeziji bl-isem *Lamento del gabelliere* (1945). Din il-karba ta' Carrieri hija espressjoni ta' nuqqas ta' sodisfazzjon u tbatija ta' bniedem li jixtieq jitbiegħed mill-hajja ta' kuljum u jaspira għal orizzonti aktar wiesā. Il-harsa tiegħu daqstant avventuruza, bi vjaġġi u esperjenzi eżistenzjali profondi, hija karba kontinwa, u ritorn, mhux għal xi haġa esterna, imma bhala konsegwenza ta' ansjetā u nuqqas ta' kwiet intern, li jimbuttah biex johroġ u jiżvoga t-turment tiegħu fil-poezija u f'esperjenzi mill-aktar diversi. Grazzi għal Carrieri, l-ambjent tad-dwana sar parti mill-letteratura kontemporanja u, permezz tal-“karba” tal-poeta, giet ukoll manifestata is-sitwazzjoni ta' tant persuni li, ta' kuljum, jaqdu dmirhom fil-kesħa ta' ljieli xitwin, f'ħidma silenzjuza.

tad-dwana nsibuha fir-rumanz principali ta' Nathaniel Hawthorne (1804-1864) *La lettera scarlatta* li kiteb fl-1850. Il-parti li qed nirreferu għaliha tiddekrivi l-grupp tal-impjegati tad-dwana ta' Salem, Massachusetts, fl-Istati Uniti, bhala “*questi buoni vecchi – seduti lì, come Matteo, per riscuotere le gabelle, ma non degni come lui di essere chiamati ad una missione apostolica – sono gli ufficiali della Dogana*”. Waqt li l-ufficċju huwa deskritt hekk: “*Si comprende facilmente come questo luogo sia un santuario dove la donna, con quei suoi magici arnesi che sono la scopa e la spazzola entra di rado*”.

Mill-ironija ta' Hawthorne mmorru għal-liriżmu ta' Eugenio Montale (1896-1981), li rċieva l-Premju Nobel għal-Letteratura fl-1975, fil-poezija *Le occasioni* (1939):

*Tu non ricordi la casa dei doganieri
sul rialzo a ripiombo sulla scogliera
desolata t'attende dalla sera
in cui ventrò lo sciame dei tuoi pensieri
e vi sostò irrequieto*

Dwanier, jew ahjar ex-dwanier, bhala protagonista principali go rumanz insibuh fil-karattru ta' Cicikov fil-ktieb *Le anime morte* (1842) ta' Nikolai Vasilievich Gogol (1809-1852). Mill-attività tal-protagonista



Il-kwadru tal-veduta mill-Barrakka ta' Fuq ta' Girolamo Gianni




Il-kwadru 'La Punta della Dogana' ta' Francesco Guardi

Hafna referenzi għad-dwana u l-attività tagħha insibuhom ukoll f'ħafna rumanzi ta' spjunaġġ, speċjalment f'dawk tal-maestri ta' dan il-ġeneru bħal Graham Greene (1904-1991), Larry Collins (1929-2005), Len Deighton (t. 1929), John Le Carré (t. 1931), Frederick Forsyth (t. 1938) u Ken Follett (t. 1949).

Għal dak li jirrigwardja l-arti figurattiva, mhumiex f'it is-sugġetti relatati mad-dwana. Ta' importanza kbira huwa l-kwadru ta' San Matthew, impitter minn Caravaggio fl-1599-1600, li jinsab fil-Knisja ta' San Luigi dei Francesi, f'Ruma. L-opra li hija attwalment viżibbli mhix dik oriġinarja, peress li kienet rifutata mill-klient minhabba li kienet tirrappreżenta lil San Matthew f'relazzjoni wisq dialettika mal-anġlu ispiratur tal-Vangelu.

Ta' importanza wkoll huwa l-kwadru *La Punta della Dogana* tal-pittur Venezjan Francesco Guardi, fejn insibu raffigurata d-Dwana ta' Venezja, hdejn il-Knisja ta' Santa Maria della Salute, biswit il-Kanal il-Kbir u l-Giudecca. Id-Dwana ta' Venezja tinsab indubbjament f'pożizzjoni partikolarment sugġestiva peress li ispirat ukoll it-titlu ta' rumanz ta' Jean D'Ormesson (t. 1925), *La dogana di mare* (1994), "*da cui è così bella la vista sul Palazzo Ducale e sull'alto campanile di San Giorgio Maggiore*".

Għal dak li jirrigwardja d-Dwana ta' Malta, għandna kwadru ta' Girolamo Gianni li juri veduta minn arkata tal-Barrakka ta' Fuq fejn fiha naraw ukoll l-binja tal-imhazen ta' Xatt il-Barriera, li kienet inbniet fl-1727 u tagħmel parti mid-Dwana.



Ħafna mużewijiet tad-dwana jesebixxu xhieda tal-passat fis-settur speċifiku tagħhom. Għal materjal ta' valur artistiku rari ħafna, insibu l-Museo delle Biccherne e delle Gabelle ta' Siena fejn hemm konservati 105 kopertina ta' registri tal-kontijiet, li l-uffiċjali raffinati tal-Biccherna (l-amministrazzjoni tad-dhul u l-ħruġ) u tal-Gabella (taxxa tas-sisa) kienu jikkommissjonaw lill-pitturi lokali, bħal per eżempju, Simone Martini (1284-1344), Ambrogio Lorenzetti (1290-1348), Benvenuto di Giovanni (1436-1518) u Domenico Beccafumi (1486-1551). Dawn il-kopertini, li jirrappreżentaw mument ta' attività fiskali jew fatti ta' kronaka, kienu fil-bidu jsiru fuq tavoletti tal-injam ta' madwar 36x24cm. Iżda, maż-żmien, baqgħu jikbru fid-dimensjoni sakemm saru fl-aħhar *copertine da parete*, jiġifieri kwadri veri u proprji. Kull kopertina hija datata u s-sett kollu sar bejn l-1258 u l-1682.